

ធ្វើនៅរាជធានីភ្នំពេញ ថ្ងៃទី ១៥ ខែ ធ្នូ ឆ្នាំ ១៩៩៣

អនុក្រឹត្យលេខ ១៥ អនក្រ

ស្តីពីការបង្កើតក្រុមប្រឹក្សាអភិវឌ្ឍន៍កម្ពុជា

ហៅកាត់ « ក.អ.ក »

រាជរដ្ឋាភិបាល

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យរបស់ព្រះករុណាព្រះបាទ សម្តេចព្រះ នរោត្តម សីហនុរ្យ័ន ព្រះមហាក្សត្រនៃព្រះរាជាណាចក្រកម្ពុជា ចុះថ្ងៃទី ០១ ខែ វិច្ឆិកា ឆ្នាំ ១៩៩៣ ស្តីពីការតែងតាំង រាជរដ្ឋាភិបាលកម្ពុជា
- យោងការងារចាំបាច់ របស់រាជរដ្ឋាភិបាល

សំរេច

ប្រការ ១ : បង្កើតក្រុមប្រឹក្សាជាតិមួយ មានឈ្មោះថា “ ក្រុមប្រឹក្សាអភិវឌ្ឍន៍កម្ពុជា ” ដែលហៅកាត់ថា “ ក.អ.ក ” ហើយមានសមាសភាពដូចតទៅ :

១. សម្តេចក្រុមព្រះនាយករដ្ឋមន្ត្រីទី ១ ជាប្រធាន

២. ឯកឧត្តមទេសរដ្ឋមន្ត្រី ទទួលបន្ទុកកិច្ចការនីតិសម្បទា និងអភិវឌ្ឍន៍ជាអនុប្រធាន

៣. ព្រះអង្គម្ចាស់ឧបនាយករដ្ឋមន្ត្រី និងជារដ្ឋមន្ត្រីក្រសួងការបរទេស និងសហប្រតិបត្តិការអន្តរជាតិ

ជាសមាជិក

៤. ឯកឧត្តមទេសរដ្ឋមន្ត្រី និងជារដ្ឋមន្ត្រីក្រសួងសាធារណៈការនិងដឹកជញ្ជូន

ជាសមាជិក

៥. ឯកឧត្តមទេសរដ្ឋមន្ត្រីទទួលបន្ទុកកិច្ចការវប្បធម៌វិចិត្រសិល្បៈ វប្បធម៌ផែនដី និងនគរូបនីយកម្ម

ជាសមាជិក

៦. ឯកឧត្តមទេសរដ្ឋមន្ត្រីនិងជារដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ

ជាសមាជិក

៧. ឯកឧត្តមរដ្ឋមន្ត្រីក្រសួងផែនការ

ជាសមាជិក

ព្រមជាមួយនេះ “ក.អ.ក” មានអត្ថលេខាធិការមួយរូប ដែលមានភារកិច្ចជួយសំរួបសំរួលការងារទូទៅ ។

ប្រការ ២ : ក្រុមប្រឹក្សាអភិវឌ្ឍន៍កម្ពុជា ត្រូវបង្កើតគណៈកម្មាធិការជាតិពីរ សំរាប់ជាជំនួយការ :

១. គណៈកម្មាធិការជាតិ សំរាប់នីតិសម្បទា និងអភិវឌ្ឍន៍ហៅកាត់ “ គជនា ”

២. គណៈកម្មាធិការជាតិ វិនិយោគ ហៅកាត់ “ គជវិ ”

ប្រការ ៣ : ក្រុមប្រឹក្សាអភិវឌ្ឍន៍កម្ពុជា មានភារកិច្ចដូចតទៅ :

១. លើកលំដាប់អទិភាពនៃតំរូវការរបស់ប្រទេសជាតិ ក្នុងការស្តារនិងអភិវឌ្ឍន៍ក្នុងពេលបច្ចុប្បន្នជាបន្ទាន់ និងសំរាប់រយៈពេលខ្លី រយៈពេលមធ្យម រយៈពេលវែង ដើម្បីបង្កើតនូវទស្សនាទាននិងកម្មវិធីរួមមួយ អំពីការងារស្តារ និង អភិវឌ្ឍន៍កម្ពុជា ។ កម្មវិធីនេះ ត្រូវមានលក្ខណៈជាប្រព័ន្ធប្រទាក់ក្រឡា និងស៊ីសង្វាក់គ្នា ។

២. តំរូវទិសក្នុងបែងចែក និងផ្គត់ផ្គង់ធនធាននៅក្នុងប្រទេស និងធនធានដែលបានមកពីក្រៅប្រទេស ដើម្បីកិច្ចការស្តារ និងអភិវឌ្ឍន៍កម្ពុជា ។

៣. គ្រប់គ្រងនិងសំរួបសំរួលកិច្ចការទទួលជំនួយបរទេស ដែលក្នុងនេះមានជំនួយទ្វេភាគី ពហុភាគី អង្គការអន្តរជាតិ និងជំនួយអង្គការមិនមែនរដ្ឋាភិបាលនានា អោយស្របតាមសេចក្តីត្រូវការរបស់ប្រទេស ព្រមទាំងអោយស្របជាមួយកម្មវិធីស្តារ និងអភិវឌ្ឍន៍កម្ពុជា ។

៤. រៀបចំចងក្រងឯកសារច្បាប់ និងលិខិតបទដ្ឋាននានាដែលទាក់ទងនឹងការងារវិនិយោគ ស្តារនិងអភិវឌ្ឍន៍ សំរាប់ផ្សព្វផ្សាយដល់អ្នកវិនិយោគជាតិ និងអន្តរជាតិ និងក្រសួងស្ថាប័ននានាដែលពាក់ព័ន្ធ ។

៥. ជួយបង្កលក្ខណៈងាយស្រួល និងផ្តល់ព័ត៌មានដល់អ្នកវិនិយោគក្នុងវិស័យផ្សេងៗ អំពីអង្គភាពនានានៅប្រទេសកម្ពុជា ដែលត្រូវធ្វើទំនាក់ទំនងនិងអំពីច្បាប់វិនិយោគបែបបទដែលត្រូវធ្វើ ។ ជួយផ្តល់មតិដល់ក្រសួង ស្ថាប័នរាជធានី ខេត្ត និងក្រុង ដើម្បីសហការបានល្អជាមួយអ្នកវិនិយោគ ។

៦. ទទួលបន្ទុកសំរួបសំរួលរវាងអ្នកវិនិយោគ ជាមួយបណ្តាក្រសួង ស្ថាប័ន រាជធានី ខេត្ត និងក្រុង ដើម្បីសហការបានល្អជាមួយអ្នកវិនិយោគ ។

៧. ធ្វើរបាយការណ៍បូកសរុបសភាពការណ៍អនុវត្តន៍ការងារវិនិយោគស្តារ និងអភិវឌ្ឍន៍លើគ្រប់វិស័យជូនគណៈរដ្ឋមន្ត្រីតាមកាលកំណត់ ។

ប្រការ ៤ : សមត្ថកិច្ចរបស់ក្រុមប្រឹក្សាអភិវឌ្ឍន៍កម្ពុជាត្រូវបណ្តប់លើផ្នែកដូចតទៅ :

១. ស្តារនិងអភិវឌ្ឍន៍ហេដ្ឋារចនាសម្ព័ន្ធសំរាប់បំរើក្នុងវិស័យកសិកម្ម ឧស្សាហកម្ម ទេសចរណ៍ សេវាកម្ម នានា អភិវឌ្ឍន៍ជនបទ និងការពារបរិស្ថានព្រមទាំងសំរាប់បំរើសុខុមាលភាពរបស់ប្រជាពលរដ្ឋទូទៅ ។

២. អភិវឌ្ឍន៍ធនធានធម្មជាតិ និងគ្រប់គ្រងការពារបរិស្ថាន ។

៣. គ្រប់គ្រងកិច្ចការវិនិយោគជាតិ និងអន្តរជាតិ ។

ប្រការ ៥ : ក្រុមប្រឹក្សាអភិវឌ្ឍន៍កម្ពុជា ត្រូវរៀបចំរចនាសម្ព័ន្ធរដ្ឋបាល សមាសភាព និងបទបញ្ជាផ្ទៃក្នុង របស់ “ គជនា ” និង “ គជវិ ” ដើម្បីអនុវត្តការងារអោយមានប្រសិទ្ធភាព ។ “ គជនា ” និង “ គជវិ ” ត្រូវគ្រប់គ្រងដោយអគ្គលេខាធិការរៀងៗខ្លួន ហើយមានសមាជិកជាអ្នកជំនាញការ ។ “ គជនា ” និង “ គជវិ ”

មានសិទ្ធិសំរេចលើកិច្ចការធម្មតារបស់ខ្លួន ក្រោមការដឹកនាំប្រចាំថ្ងៃរបស់អនុប្រធានក្រុមប្រឹក្សាអភិវឌ្ឍន៍កម្ពុជា ដោយមានការរួមយោបល់ពីអគ្គលេខាធិការរបស់ក្រុមប្រឹក្សា និងអគ្គលេខាធិការរបស់ “ គជនា ” និង “ គជវិ ” ។ ក្នុងករណីមានបញ្ហាសំខាន់ៗសំរេចចិត្ត ឬមានការខ្វែងមតិតា អនុប្រធានត្រូវស្នើសុំព្រះរាជក្រឹត្យសំរេចពីសម្តេចក្រុមព្រះប្រធានក្រុមប្រឹក្សាអភិវឌ្ឍន៍កម្ពុជា ។

ប្រការ ៦ : ក្រុមប្រឹក្សាអភិវឌ្ឍន៍កម្ពុជា ត្រូវមានការប្រជុំចាំបាច់មួយអាទិត្យម្តង ក្រោមអធិបតីភាពនៃប្រធាន ឬអនុប្រធានក្នុងករណីប្រធានមិននៅ ។

ប្រការ ៧ : អគ្គលេខាធិការរបស់ក្រុមប្រឹក្សាអភិវឌ្ឍន៍កម្ពុជា អាចមានអ្នកជំនួយការមួយចំនួន ក្នុងករណីដែលចាំបាច់ ។

ប្រការ ៨ : ប្រធានក្រុមប្រឹក្សាអភិវឌ្ឍន៍កម្ពុជា អាចនឹងអញ្ជើញមន្ត្រីជាន់ខ្ពស់របស់ក្រសួង និងស្ថាប័ននានាដែលគ្មានតំណាងអចិន្ត្រៃយ៍នៅក្នុងក្រុមប្រឹក្សាអោយចូលរួមពិភាក្សា និងសំរួលការងារវិនិយោគ ស្តារនិងអភិវឌ្ឍន៍តាមករណីពាក់ព័ន្ធចាំបាច់ ។

ប្រការ ៩ : រាល់អនុក្រឹត្យនិងសេចក្តីសំរេចពីមុន ដែលផ្ទុយនឹងអនុក្រឹត្យនេះ ត្រូវទុកជានិរាករណ៍ ។

ប្រការ ១០ : រាល់ក្រសួងស្ថាប័នពាក់ព័ន្ធនានា និងក្រុមប្រឹក្សានីតិសម្បទា និងអភិវឌ្ឍន៍កម្ពុជា មានភារកិច្ចអនុវត្តអនុក្រឹត្យនេះ ចាប់ពីថ្ងៃច្បាយព្រះហស្តលេខា និងចុះហត្ថលេខានេះតទៅ ។

នាយករដ្ឋមន្ត្រី ១	នាយករដ្ឋមន្ត្រី ២
ព្រះហស្តលេខា និង ត្រា	ហត្ថលេខា និង ត្រា
សម្តេចក្រុមព្រះនរោត្តម រណឫទ្ធិ	ឯកឧត្តម ហ៊ុន សែន

អនុក្រឹត្យលេខ ២៥ អនក្រ

រាជធានីភ្នំពេញ ថ្ងៃទី ០៩ ខែ ធ្នូ ឆ្នាំ ១៩៩៣

រាជរដ្ឋាភិបាលកម្ពុជា

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យរបស់ព្រះករុណាព្រះបាទសម្តេច ព្រះនរោត្តម សីហនុវរ្ម័ន ព្រះមហាក្សត្រ នៃព្រះរាជាណាចក្រកម្ពុជា ចុះថ្ងៃទី ០១ ខែ វិច្ឆិកា ឆ្នាំ ១៩៩៣ ស្តីពីការតែងតាំងរាជរដ្ឋាភិបាលកម្ពុជា
- យោងតាមសំណូមពរចាំបាច់

សម្រេច

មាត្រា ១ : ត្រូវបានតែងតាំងជាទីប្រឹក្សារបស់ឯកឧត្តម ស ខេង ឧបនាយករដ្ឋមន្ត្រីដូចមានរាយនាមខាងក្រោម ៖

- ១- លោក ឱក សេរីសោភ័ក្ត្រ
- ២- លោក អង្គ វង្សវឌ្ឍនា
- ៣- លោក ប៉ាន សូរសក្តិ
- ៤- លោក កែប ផុតម៉ា

មាត្រា ២ : ត្រូវបានតែងតាំងជាឧបករិបរបស់ឯកឧត្តម ស ខេង ឧបនាយករដ្ឋមន្ត្រីដូចមានរាយនាមខាងក្រោម ៖

- ១- លោក ឡេង ប៉ែនឡុង
- ២- លោក ហៀវ វ៉ាស្វា
- ៣- លោក មាស សារិម

មាត្រា ៣: សហរដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រី និងរដ្ឋលេខាធិការនៃក្រសួងស្ថាប័ន ពាក់ព័ន្ធនឹងអស់លោកដែលមាននាមក្នុងមាត្រា ១ និង មាត្រា ២ ត្រូវអនុវត្តអនុក្រឹត្យនេះចាប់ពីថ្ងៃឡាយព្រះហស្តលេខា និងចុះហត្ថលេខាតទៅ ។

នាយករដ្ឋមន្ត្រី ១
ព្រះហស្តលេខា និង ត្រា
នរោត្តម សីហនុវរ្ម័ន

នាយករដ្ឋមន្ត្រី ២
ហត្ថលេខា និង ត្រា
ហ៊ុន សែន

រាជធានីភ្នំពេញ ថ្ងៃទី ១៣ ខែ ធ្នូ ឆ្នាំ ១៩៩៣

អនុក្រឹត្យលេខ ២៦ អនក្រ

រាជរដ្ឋាភិបាលកម្ពុជា

បានឃើញរដ្ឋធម្មនុញ្ញ នៃព្រះរាជាណាចក្រកម្ពុជា

- បានឃើញព្រះរាជក្រឹត្យរបស់ព្រះករុណាព្រះបាទសម្តេចព្រះនរោត្តម សីហនុវរ្ម័នព្រះមហាក្សត្រនៃព្រះរាជាណាចក្រកម្ពុជាចុះថ្ងៃទី ០១ ខែ វិច្ឆិកា ឆ្នាំ ១៩៩៣ ស្តីពីការតែងតាំងរាជរដ្ឋាភិបាលកម្ពុជា
- យោងតាមសំណើរបស់ព្រះអង្គម្ចាស់ រដ្ឋមន្ត្រីក្រសួងការបរទេស និងសហប្រតិបត្តិការអន្តរជាតិ

សំរេច

- មាត្រា ១ :** ត្រូវបានតែងតាំងលោក អ៊ុន ម៉ែ ជានាយកខុទ្ទកាល័យព្រះអង្គម្ចាស់ នរោត្តម សីហនុវរ្ម័ន ឧបនាយករដ្ឋមន្ត្រី និងជានាយកខុទ្ទកាល័យក្រសួងការបរទេស និងសហប្រតិបត្តិការអន្តរជាតិ ។
- មាត្រា ២ :** សហរដ្ឋមន្ត្រីទទួលបន្ទុក ទីស្តីការគណៈរដ្ឋមន្ត្រី រដ្ឋមន្ត្រីក្រសួងការបរទេស និងសហប្រតិបត្តិការអន្តរជាតិ រដ្ឋមន្ត្រីស្រូវហិរញ្ញវត្ថុរដ្ឋលេខាធិការនៃរដ្ឋលេខាធិការដ្ឋានមុខងារសាធារណៈ និងលោក អ៊ុន ម៉ែ ត្រូវអនុវត្តអនុក្រឹត្យ នេះចាប់ពីថ្ងៃឡាយព្រះហត្ថលេខា និងចុះហត្ថលេខាតទៅ ។

នាយករដ្ឋមន្ត្រី ១
ព្រះហស្តលេខា និង ត្រា
នរោត្តម រណឫទ្ធិ

នាយករដ្ឋមន្ត្រី ២
ហត្ថលេខា និង ត្រា
ហ៊ុន សែន
